

ರಿಯಾಯಿತಿ ಕೊಟ್ಟಿದ್ದೇವೆ ಅದು ಪೂರ್ವವಾಗಿ ಅಡ್ಡಸ್ಸು ಆಗಿಲ್ಲ. ಅದರಿಂದ ಪ್ರಾಥಮಿಕ ಭೂ ಅಭಿವೃದ್ಧಿ ಬಾಂಕುಗಳು ಡೀಫಾಲ್ಟರ್ ಆದವು. ಅವರಿಗೆ ಒಟಿನ ಪವರ್ ಮತ್ತು ಚುನಾವಣೆಯಲ್ಲಿ ಸ್ಪರ್ಧಿಸುವ ಅವಕಾಶ ಕೊಡಬೇಕೆಂದು ಕೇಳಿದು ಈ ಒಂದು ಕಾರಣದಿಂದ ಆಗಲಿಲ್ಲ ಒಟ್ಟಿನಲ್ಲಿ ಚುನಾವಣೆ ಆಗದೆ ಇರುವ ಬಾಂಕುಗಳಿಗೆ ಮತ್ತು ಸೊಸೈಟಿಗಳಿಗೆ ಚುನಾವಣೆ ನಡೆಸುತ್ತೇವೆ.

ರಾಜ್ಯದ ನಿಯಂತ್ರಿತ ಮಾರುಕಟ್ಟೆಗಳಲ್ಲಿ ಕೆಲಸ ಮಾಡುತ್ತಿರುವ ನೌಕರರ ಬಗ್ಗೆ

ಶ್ರೀ (೧೫೫) ಶ್ರೀ ಎಸ್.ಪಿ. ಗಂಗಾಧರಪ್ಪ (ತಿಪಟೂರು).—ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

- (ಅ) ರಾಜ್ಯದ ನಿಯಂತ್ರಿತ ಮಾರುಕಟ್ಟೆಗಳಲ್ಲಿ ಆಳತೆ ಹಾಗೂ ತೂಕ ಮಾಡುವವರು ತಮ್ಮನ್ನು ಸರ್ಕಾರದ ನೌಕರರನ್ನಾಗಿ ನೇಮಿಸಿಕೊಳ್ಳಬೇಕೆಂದು ಸರ್ಕಾರದವರನ್ನು ಒತ್ತಾಯಿಸಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?
- (ಆ) ಹಾಗಿದ್ದಲ್ಲಿ ಆ ಬಗ್ಗೆ ಸರ್ಕಾರದವರು ಕೈಗೊಂಡ ಕ್ರಮವೇನು ?

ಶ್ರೀ ಆರ್.ಎಲ್. ಜಾಲಪ್ಪ (ಮಾನ್ಯ ಸಹಕಾರ ಸಚಿವರು).—

(ಅ) ಹೌದು.

(ಆ) ತೂಕ ಮಾಡುವವರು ಸರ್ಕಾರಕ್ಕೆ ಸಂಬಂಧಿಸಿದ ಕೆಲಸವನ್ನು ಮಾಡುವವರಲ್ಲ ಆದ್ದರಿಂದ ಅವರನ್ನು ಸರ್ಕಾರದ ನೌಕರರನ್ನಾಗಿ ನೇಮಿಸಿಕೊಳ್ಳುವ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಎಸ್.ಪಿ. ಗಂಗಾಧರಪ್ಪ.—ಅವರ ಕೈಯಲ್ಲಿ ದುಡ್ಡು ಮತ್ತೊಂದು ವಸೂಲ್ಯಾಡಿಸುತ್ತಿದ್ದಾರೆ. ಅವರಲ್ಲಿ ಕೆಲವರನ್ನು ಖಾಯಂ ನೌಕರರನ್ನಾಗಿ ಮಾಡಿದ್ದೀರಿ. ಅವರು ಧರಣಿ ಮಾಡಿದಾಗ ಅವರನ್ನು ಗಮನಕ್ಕೆ ತೆಗೆದುಕೊಳ್ಳದೆ ಕೆಲವು ಮಾರ್ಕೆಟ್ಟಿನಲ್ಲಿ ಅಂಗಡಿಯವರಿಗೆ ಲೈಸೆನ್ಸ್ ಕೊಟ್ಟಿದ್ದಾರೆ. ಅದರಿಂದ ಅವರಿಗೆ ದಿನಕ್ಕೆ ೨-೩ ರೂಪಾಯಿ ಕೂಡ ಬರುತ್ತಿಲ್ಲ. ಹೀಗಾದರೂ ಅವರು ಯಾವ ರೀತಿ ಜೀವನ ಮಾಡಬೇಕು ? ಅವರಿಗೆ ಕೊಡತಕ್ಕ ಸಂಭಾವನೆ ಕಡಿಮೆ. ಅವರನ್ನು ಖಾಯಂ ಮಾಡುವುದಕ್ಕೆ ಏನು ಕ್ರಮ ಕೈಗೊಳ್ಳುತ್ತೀರಿ ?

ಶ್ರೀ ಆರ್.ಎಲ್. ಜಾಲಪ್ಪ.—ಕಳೆದ ವರ್ಷ ಗಂಗಾಧರಪ್ಪನವರ ನೇತೃತ್ವದಲ್ಲಿ ಧರಣಿ ಮಾಡಿದ್ದರು. ರೈಲು ನಿಲ್ದಾಣದಲ್ಲಿ ಹಾಗೂ ವಿಮಾನ ನಿಲ್ದಾಣದಲ್ಲಿ ಕೂಲಿ ಮಾಡುವುದಕ್ಕೆ ಲೈಸೆನ್ಸ್ ಕೊಡುತ್ತಾರಲ್ಲ ಹಾಗೆ ಮಾರ್ಕೆಟ್ ಕಮಿಟಿಯಲ್ಲಿ ಲೈಸೆನ್ಸ್ ಕೊಟ್ಟಿದ್ದೇವೆ. ಇವರಿಗೆ ಕೊಡುವ ಕೂಲಿಯನ್ನು, ಯಾರು ಕದು ಮಾರಾಟ ಮಾಡುತ್ತಾರೋ ಅವರಿಂದ ವಸೂಲ್ಯಾಡಿ ಕೊಡುತ್ತಿದ್ದೇವೆ. ಕೆಲವು ಕಡೆ ಇವರಿಂದ ತೊಂದರೆಯಾಗುತ್ತಿದೆ ಎಂದು ಬಡ ರೈತರಿಂದ ಒತ್ತಾಯ ಬಂದಾಗ ಅದನ್ನು ಬಗೆಹರಿಸುವ ಸಲುವಾಗಿ ಹುಬ್ಬಳ್ಳಿ ಮತ್ತಿತರ ಕಡೆಗಳಲ್ಲಿ ನಾವೇ ಅಪಾಯಿಂಟ್ ಮಾಡಿ ನಾವೇ ಹಣ ವಸೂಲ್ಯಾಡಿ ಎಲ್ಲಿ ಹಣ ಜಾಸ್ತಿ ಇದೆ ಅಲ್ಲಿ ನಾವೇ ಇದು ಕೊಂಡು ತೂಕ ಮಾಡಿಸುತ್ತಿದ್ದೇವೆ. ಆದ್ದರಿಂದ, ಅವರನ್ನು ರೆಗ್ಯುಲರ್ಸ್ ಮಾಡುವ ಪ್ರಶ್ನೆ ಬರುವುದಿಲ್ಲ.

ಶ್ರೀ ಎಸ್.ಪಿ. ಗಂಗಾಧರಪ್ಪ.—ಅವರನ್ನು ಕೆಲವು ಮಾರ್ಕೆಟ್‌ನಲ್ಲಿ ಖಾಯಂ ಮಾಡಿ ಮತ್ತೆ ಕೆಲವು ಕಡೆ ಮಾಡದೆ ಒಂದು ಕಣ್ಗೆ ಸಣ್ಣ ಮತ್ತೊಂದು ಕಣ್ಗೆ ಬೆಟ್ಟ ಮಾಡುವುದು ಸರಿಯಲ್ಲ. ಅವರು ಬೇಕಾದರೆ ಕೆಲಸ ಮಾಡಬಹುದು ಇಲ್ಲವಾದರೆ ಬಿಡಬಹುದು ಎಂಬುದು ಸರಿಯಲ್ಲ. ಅವರ ಕೈಯಲ್ಲೇ ಕಲೆಕ್ಟರ್ ಮತ್ತೊಂದು ಎಲ್ಲ ಮಾಡಿಸುವುದು. ಆದರೂ ಅವರಿಗೆ ನೋಟೀಸ್ ಕೊಟ್ಟಿದ್ದೀರಿ. ಅದಿಲ್ಲ ನಮ್ಮ ಗಮನಕ್ಕೆ ಬಂದಿದೆ. ಅಷ್ಟೆಲ್ಲ ಅವರ ಕೈಯಲ್ಲಿ ಕೆಲಸ ಮಾಡಿಸಿದರೂ ಅವರು ನೌಕರರಲ್ಲೆಂದು ಹೇಳುತ್ತೀರಿ. ಅವರನ್ನು ಕೆಲಸಕ್ಕೆ ಎಂದು ತೆಗೆದುಕೊಂಡ ಮೇಲೆ ಅವರಿಗೆ ಬರಬೇಕಾದ ಸಾಮಾಜಿಕ ಹಕ್ಕನ್ನು ಕೊಡುವುದು ಸರ್ಕಾರದ ಕರ್ತವ್ಯವಾಗಿದೆ. ಅದನ್ನು ಖಂಡಿತ ಕೊಡಬೇಕು.

ಶ್ರೀ ಆರ್.ಎಲ್. ಜಾಲಪ್ಪ.—ಅವರ ಮೇಲೆ ಏತಕ್ಕೆ ಶಿಸ್ತಿನ ಕ್ರಮ ಕೈಗೊಳ್ಳುತ್ತೇವೆಂದರೆ ಲೈಸೆನ್ಸ್ ಕೊಡುವಾಗ್ಗೆ ಕೆಲವು ಷರತ್ತುಗಳನ್ನು ಹಾಕಿದ್ದೇವೆ, ಯಾವ ರೀತಿ ಅವರು ವರ್ತಿಸಬೇಕು,

ಯಾವ ರೀತಿ ಲೈಸೆನ್ಸಿಗೆ ಸಹಾಯ ಮಾಡಬೇಕು ಎಂದು. ಇದಕ್ಕೋಸ್ಕರ ಅವರನ್ನು ಇಟ್ಟು ಕೊಂಡಿದ್ದೇವೆಯೇ ಹೊರತು ಅವರನ್ನು ಸರ್ಕಾರಿ ನೌಕರರೆಂದು ಪರಿಗಣಿಸಬೇಕೆಂದು ಮಾಡುತ್ತಿಲ್ಲ.

ಶ್ರೀ ಭೀಮಣ್ಣ ಖಂಡ್ರೆ.—ರಾಜ್ಯ ಸರ್ಕಾರದ ನೀತಿ ಒಂದೇ ಇರಬೇಕು. ಮಾರುಕಟ್ಟೆ ಸಮಿತಿಗೆ ಒಂದು ಮತ್ತೊಂದಕ್ಕೆ ಇನ್ನೊಂದು ಆಗಬಾರದು. ಹುಬ್ಬಳ್ಳಿ ಧಾರವಾಡದಲ್ಲಿ ಇರತಕ್ಕವರನ್ನು ಖಾಯಂ ಮಾಡಿದ್ದಾರೆ, ಅದೇ ರೀತಿ, ಬೇರೆ ಕಡೆ ಇರುವವರನ್ನು ಏತಕ್ಕೆ ಖಾಯಂ ಮಾಡಿಲ್ಲ ? ಅವರು ನಾಲ್ಕಾರು ವರ್ಷಗಳಿಂದ ಕೆಲಸ ಮಾಡುತ್ತಿದ್ದಾರೆ, ಅವರಿಗೆ ಮಾರುಕಟ್ಟೆ ಸಮಿತಿಯಿಂದ ಸಂಬಳ ಕೊಡುತ್ತಿದ್ದಾರೆ. ಕೆಲವರನ್ನು ನೇಮಿಸಿದ ದಿನದಿಂದ ಒಂದು ವರ್ಷ ಸತತವಾಗಿ ಕೆಲಸ ಮಾಡಿದರೆ ಖಾಯಂ ಮಾಡುತ್ತೀರಿ. ಆದರೆ ಕೆಲವರು ೮ ವರ್ಷಗಳಿಂದ ಸತತವಾಗಿ ಕೆಲಸ ಮಾಡುತ್ತಿರುವಾಗ ಅವರನ್ನು ಸರ್ಕಾರಿ ನೌಕರರು ಎಂದು ಏತಕ್ಕೆ ಪರಿಗಣಿಸಿ ಖಾಯಂ ಮಾಡುವುದಿಲ್ಲ ?

ಶ್ರೀ ಆರ್.ಎಲ್. ಜಾಲಪ್ಪ.—ಅವರಿಗೆ ಮಾರುಕಟ್ಟೆ ಸಮಿತಿಯಿಂದ ಸಂಬಳ ಕೊಡುತ್ತಿಲ್ಲ. ಹುಬ್ಬಳ್ಳಿ ಧಾರವಾಡ ಬಿಟ್ಟರೆ ಎಲ್ಲಿಯೂ ಮಾರುಕಟ್ಟೆ ಸಮಿತಿಯ ವತಿಯಿಂದ ಸಂಬಳ ಕೊಡುತ್ತಿಲ್ಲ. ಅಲ್ಲಿ ಪರ್ತಕರಿಂದ ವಸೂಲ್ಯಾಡಿ ಕೂಲಿ ಕೊಡುತ್ತಿದ್ದಾರೆ. ಇನ್ನು ತೂಕ ಸರಿಯಾಗಿ ಆಗುತ್ತಿಲ್ಲವೆಂದು ಕೆಲವು ದೂರುಗಳು ಬಂದಿವೆ. ಅದಕ್ಕೆ ನಾವು ಈ ವರ್ಷ ಎಲ್ಲ ಮಾರುಕಟ್ಟೆ ಸಮಿತಿಗಳಿಗೆ ಹತ್ತತ್ತು ತೂಕದ ಯಂತ್ರಗಳನ್ನು ಕೊಟ್ಟು ಮಾಲು ಬಂದ ತಕ್ಷಣ ತೂಕ ಮಾಡತಕ್ಕ ವ್ಯವಸ್ಥೆ ಮಾಡಬೇಕೆಂದು ಯೋಚಿಸುತ್ತಿದ್ದೇವೆ.

ಅಧ್ಯಕ್ಷರು.—ಶ್ರೀ ಕೆ.ಜಿ. ಶ್ರೀನಿವಾಸಮೂರ್ತಿ (ಸದಸ್ಯರು ಹಾಜರಿಲ್ಲ)

ಶ್ರೀ ಹೆಚ್.ಜಿ. ಚನ್ನಪ್ಪ (ಸದಸ್ಯರು ಹಾಜರಿಲ್ಲ)

ನಗರಸಭೆ ಹಾಗೂ ಪುರಸಭೆಗಳಲ್ಲಿ ಪದನಿಮಿತ್ತ ಶಾಸಕರು

೫೩ (೧೬೫) ಶ್ರೀ ಎಂ. ಆನಂದರಾವ್ (ಶಿವಮೊಗ್ಗ).—ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗೆ ಉತ್ತರಿಸುವರೇ :—

ನಗರಸಭೆ, ಪುರಸಭೆಗಳಲ್ಲಿ ಆಯಾ ಕ್ಷೇತ್ರದ ಶಾಸಕರು ಪದನಿಮಿತ್ತ ಸದಸ್ಯರಾಗಿ ಭಾಗ ವಹಿಸಲು ಕಾನೂನು ತಿದ್ದುಪಡಿ ಯಾವಾಗ ಮಾಡಲಾಗುವುದು ?

ಶ್ರೀ ಎಂ. ಚಂದ್ರಶೇಖರ್ (ಮಾನ್ಯ ನಗರಾಭಿವೃದ್ಧಿ ಮತ್ತು ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದ ಸಚಿವರು).—

ನಗರಸಭೆ, ಪುರಸಭೆಗಳಲ್ಲಿ ಆಯಾ ಕ್ಷೇತ್ರದ ಶಾಸಕರು ಪದನಿಮಿತ್ತ ಸದಸ್ಯರಾಗಿ ಭಾಗ ವಹಿಸುವಂತೆ ಅವಕಾಶ ಮಾಡಿಕೊಡಲು ಕರ್ನಾಟಕ ಪುರಸಭೆಗಳ ಕಾಯಿದೆ, ೧೯೬೪ಕ್ಕೆ ತಿದ್ದುಪಡಿ ಮಾಡಲು ಈಗಾಗಲೇ ಅಗತ್ಯ ಕ್ರಮಗಳನ್ನು ಕೈಗೊಂಡಿದೆ.

ಶ್ರೀ ಎಂ. ಆನಂದರಾವ್.—ವಂದನೆಗಳು, ಉಪ ಪ್ರಶ್ನೆಗಳಿಲ್ಲ.

ಗುಳೇದ ಗುಡ್ಡ ಕ್ಷೇತ್ರದ ಹುನಗುಂದ ತಾಲ್ಲೂಕಿನ ಗುಡೂರ ಗ್ರಾಮದಲ್ಲಿ ಕರ್ನಾಟಕ ವಿದ್ಯುಚ್ಛಕ್ತಿ ಮಂಡಳಿಯ ಕಛೇರಿಯನ್ನು ಮುಂಚ್ಚಿರುವ ಬಗ್ಗೆ

೫೪ (೧೯೮) ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ (ಗುಳೇದಗುಡ್ಡ).—ಮಾನ್ಯ ಅಬಕಾರಿ ಮತ್ತು ವಿದ್ಯುತ್‌ಚ್ಛಕ್ತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ಗುಳೇದಗುಡ್ಡ ಕ್ಷೇತ್ರದ ಹುನಗುಂದ ತಾಲ್ಲೂಕಿನ ಗುಡೂರ ಗ್ರಾಮದಲ್ಲಿ ಕರ್ನಾಟಕ ವಿದ್ಯುಚ್ಛಕ್ತಿ ಮಂಡಳಿಯು ಕಛೇರಿಯನ್ನು ಮುಂಚ್ಚಿದುದರಿಂದ ಅಲ್ಲಿಯ ಜನತೆಗೆ ವಿದ್ಯುತ್ ಬಿಲ್ವನ್ನು ತುಂಬಲು ೧೫ ಕಿಲೋ ಮೀಟರ್ ದೂರದಲ್ಲಿ ಇರುವ ಅಮ್ಮಿನಗಡಕ್ಕೆ ಅಥವಾ ಇಲಿಕಲೆಗೆ ಹೋಗಿ ತುಂಬಬೇಕಾಗಿರುವ ತೊಂದರೆಯ ವಿಚಾರ ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?